

ರಾಕಣ್ ಭಡ್ವ್ಯಾಚಿ ಫಿರ್ಗಜ್, ಆಂಜೆಲೊರ್  
ಸಾದ್ಯಾ ಕಾಳಾಚೊ ಪಂಚ್ವಿಸಾವೊ ಆಯ್ತಾರ್, 22 ಸಪ್ಟೆಂಬರ್ 2019

ಪ್ರಸ್ತಾವನ್:

ಮೊಗಾಚ್ಯಾಂನೊ,

ಜೆಜುಚ್ಯಾ ಪುನರ್ಜಿವಂತ್ಪಣಾಚ್ಯಾ ದಿಸಾ ಆಮಿ ಏಕ್ ಕುಟಮ್  
ಜಾವ್ನ್, ಸಾಂಗಾತಾ ಜಮ್ಲಾಂವ್.

ಆಯ್ಚಿ ದೇವ್ ಸ್ತುತಿ ಸಂಸಾರಿ ಸಂಗ್ತಿನಿ ವಿಶ್ವಾಸ್ಪಣ್; ದೈವಿಕ್  
ವಿಶ್ವಾಸ್ಪಣಾಕ್ ವಾಟ್ ಮ್ಹಳ್ಳೊ ಸಂದೇಶ್ ದಿತಾ.

ದೇವಾನ್ ಆಮ್ಕಾಂ ಹ್ಯಾ ಸಂಸಾರಾಂತ್ ರಚ್ಲಾಂ ಫಕತ್ ಹ್ಯಾ  
ಸಂಸಾರಾಚೆ ಜಾವ್ನ್ ಉರ್ಚಾ ಖಾತಿರ್ ನ್ಹಯ್, ಬಗಾರ್ ಹ್ಯಾ  
ಸಂಸಾರಾಂತ್ ದೇವಾನ್ ಆಮ್ಕಾಂ ದಿಲ್ಲಿಂ ದೆಣಿಂ ಗಳ್ಸುನ್, ಸಂಬಂಧ್  
ಬರ್ಯಾ ರಿತಿನ್ ರುತಾ ಕರ್ನ್ ಸರ್ವ್ ಸಂಗ್ತಿನಿಂ ವಿಶ್ವಾಸಿ ರಾವೊನ್  
ಸರ್ಗಿಂಚೆಂ ರಾಜ್ ಆಪ್ಣಾಂವ್ಕ್ ನಿರ್ಮಿಲಾಂ.

ತರ್ ಸಂಸಾರಿ ಸಂಗ್ತಿನಿ ಮುಖಾಂತ್ರೆ ಸರ್ಗಿಂಚ್ಯಾ ರಾಜಾಕ್  
ಪಾವೊಂಕ್, ವಿಶ್ವಾಸಿಪಣಾನ್ ಜಿಯೆಂವ್ಕ್ ಸೊಮ್ಯಾಚಿ ಕುರ್ಪಾ ಹ್ಯಾ  
ಮಿಸಾಚ್ಯಾ ಬಲಿದಾನಾವೆಳಾರ್ ಮಾಗ್ಯಾಂ.

## ಭಾವಾರ್ಥ್ಯಾಂಚಿಂ ಪ್ರಾರ್ಥನಾಂ

1. ಪವಿತ್ರ ಸಭೆಂತ್ ವಾವುರ್ಚಾ ಸರ್ವ್ ಗೊವ್ಳ್ಯಾಂನಿ ತಶೆಂಚ್ ಸಾಂದ್ಯಾಂನಿ ತಾಂಚ್ಯಾ ಮಿಸಾಂವಾಂತ್, ಕಾಮಾಂತ್, ಸಂಬಂಧಾಂತ್ ಆನಿ ಹರೆಕಾ ಸಂಗಿಂನಿ ನಿತಿನ್ ಆನಿ ವಿಶ್ವಾಸಣಾನ್ ಚಲೊನ್, ಸರ್ಗಿಂಚೆಂ ರಾಜ್ ಸ್ಥಾಪನ್ ಕರುಂಕ್ ಫಾವೊ ಜಾಯ್ತೆಂ ಆಮಿ ಮಾಗ್ತಾಂವ್.

## ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್

2. ಆಮ್ಚ್ಯಾ ದೇಶಾಚ್ಯಾ ಸರ್ವ್ ಮುಖೆಲ್ಯಾಂನಿ, ತಾಂಕಾಂ ದಿಲ್ಲಿ ಜವಾಬ್ದಾರಿ ವಿಶ್ವಾಸ್ಪಣಾನ್ ಕರುಂಕ್ ತಾಂಕಾಂ ತುಜೆ ಕುರ್ಪೆನ್ ಭರ್, ತಶೆಂಚ್ ಸರ್ವ್ ಲೊಕಾಂನಿ ಪ್ರಾಮಾಣಿಕ್ ನಾಗರಿಕ್ ಜಾವ್ನ್ ಜಿಯೆಂವ್ಕ್ ಆನಿ ಮುಖೆಲ್ಯಾಂನಿ ಆಸಾ ಕೆಲ್ಲ್ಯಾ ಯೋಜನಾಂತ್ ಬರ್ಯಾ ಮನಾನ್ ಭಾಗ್ ಘೆಂವ್ಕ್ ಆಶಿರ್ವಾದಾಂನಿ ಭರ್ ಮ್ಹಣ್ ಮಾಗ್ತಾಂವ್.

3. ಆಮ್ಚೆಂ ಫಿರ್ಗಜೆಂತ್ ವಾವ್ರ್ ಕರ್ಚಾ ಯಾಜಕಾಂಚೆರ್, ಲಾಯಿಕ್ ಮುಕೆಲ್ಯಾಂಚೆರ್ ಆನಿ ಸರ್ವ್ ಫಿರ್ಗಜೆಗಾರಾಂಚೆರ್ ತುಜಿಂ ಬೆಸಾಂವಾಂ ಪಾಟಯ್. ಆಮಿ ಸರ್ವಾಂನಿ ಆಮ್ಚೆಂ ಫಿರ್ಗಜೆಂತ್, ವಾಡ್ಯಾಂತ್, ಸಂಘ್ ಸಂಸ್ಥಾಂನಿ ಆನಿ ಕುಟ್ಮಾಂನಿ ನಿತಿನ್ ಆನಿ ವಿಶ್ವಾಸ್ಪಣಾನ್ ಜಿಯೆಂವ್ಕ್, ಖಿರಿ ಸ್ಥಳೀಯ್ ಪವಿತ್ರ ಸಭಾ ಬಾಂದುಂಕ್ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

4. ಸರ್ವ್ ರೈತಾಂನಿ ಕರ್ಚಾ ತಾಂಚ್ಯಾ ಕೃಷೆಚ್ಯಾ ಆನಿ ಸಾಗೊಳೆಚ್ಯಾ ವಾವ್ರಾಕ್ ಬರೆಂ ವಾತಾವರಣ್, ಉದಕ್ ಆನಿ ಗರ್ಜೆಚೊ ಸೌಲತ್ಯೊ ಲಾಭೊವ್ನ್, ಬರೊ ಪ್ರತಿಫಳ್ ಲಾಭಾಶೆಂ ಕರ್ ಮ್ಹಣ್ ಮಾಗ್ತಾಂವ್.

5. ಸರ್ವ್ ಯುವಜಣಾಂನಿ ತಾಂಚಿ ಜವಾಬ್ದಾರಿ ಬರೆ ರಿತಿನ್ ಸಮ್ಜುನ್ ನಿತಿನ್ ವಿಶ್ವಾಸಣಾನ್ ಜಿಯೆಂವ್ಕ್ ಫಾವೊ ಕರ್ ಮ್ಹಣ್ ಮಾಗ್ತಾಂವ್.

6. ಎವ್ಕರಿಸ್ತಾಚ್ಯಾ ಮೆಜಾ ಭಂವಾರಿಂ ಹಾಜರ್ ಜಾಲ್ಲ್ಯಾ ಆಮಿ ಎವರಿಸ್ತಾಚ್ಯಾ “ಸಂಸಾರಿ ಸಂಗಿಂನಿ ವಿಶ್ವಾಸ್ಪಣ್, ದೈವಿಕ್ ವಿಶ್ವಾಸಿಪಣಾಕ್ ವಾಟ್” ಮ್ಹಳೆಂ ಸಮ್ಜುನ್, ಸತಾ ನಿತಿನ್, ಮಾಯಾಮೊಗಾನ್ ಆನಿ ವಿಶ್ವಾಸಿಪಣಾನ್ ಜಿಯೆಂವ್ಕ್ ತುಜೆ ಕುರ್ಪೆನ್ ಭರ್ ಮ್ಹಣ್ ಮಾಗ್ತಾಂವ್.

# ರಾಕಣ್ ಭಡ್ವ್ಯಾಚಿ ಫಿರ್ಗಜ್, ಆಂಜೆಲೊರ್

ಸಾದ್ಯಾ ಕಾಳಾಚೊ ಪಂಚ್ವಿಸಾವೊ ಆಯ್ತಾರ್, 22 ಸಪ್ಟೆಂಬರ್ 2019

ಪಯ್ಲೆಂ ವಾಚಪ್

ಆಮೊಸ್ ಪ್ರವಾದ್ಯಾಚ್ಯಾ ಪುಸ್ತಕಾಂತ್ಲೆಂ ವಾಚಪ್

ದುಬ್ಯಾಂಕ್ ಪಾಂಯಾಂತಳಾ ಮಸ್ತಿತಲ್ಯಾಂನೊ, ಆನಿ ದೆಶಾಚ್ಯಾ ಗರಿಬಾಂಕ್ ನಾಂಚ್ ಕರುಂಕ್ ಸೊಧ್ತಾಲ್ಯಾಂನೊ, ಹೆಂ ಉತರ್ ಆಯ್ಕಾ! ತುಮಿ ಮ್ಹಣ್ತಾತ್: “ಆಮಿ ಧಾನಿ ವಿಕ್ಚಾಕ್ ಅಮಾಸ್ ಕೆದ್ನಾ ಸರ್ತಲಿ? ಆಮಿ ಗಂವ್ ವಿಕ್ರಾಕ್ ಫಾಲ್ಚಾಕ್ ಸಾಬ್ಬತ್ ಕೆದ್ನಾ ಸೊಂಪ್ತಲೊ? ಆಮಿ ಮಾಪ್ ಉಣೆಂ ಕರ್ತಲ್ಯಾಂವ್ ಆನಿ ಮೋಲ್ ಚಡಯ್ತಲ್ಯಾಂವ್, ಫೊಟ್ಕಿರೊ ತಾಗ್ಲೊ ವಾಪುನ್ ಫಸಯ್ತಲ್ಯಾಂವ್. ರುಪೆಂ ದಿವ್ನ್ ಆಮಿ ದುಬ್ಯಾಂಕ್ ವಿಕ್ತಿಂ ಘೆತಲ್ಯಾಂವ್ ಆನಿ ವ್ಹಾಣಾಂಚಿ ಜೊಡಿ ದಿವ್ನ್ ಗರಿಬಾಂಕ್ ವಿಕ್ತಿಂ ಘೆತಲ್ಯಾಂವ್; ಗಂವಾಚೆಂ ಪೋಲ್ ಪರ್ಯಾಂ ವಿಕುನ್ ಆಮಿ ದುಡು ಕರ್ತಲ್ಯಾಂವ್. ಸರ್ವೆಸ್ಪರಾನ್ ಜಾಕೊಬಾಚೆ ವ್ಹಡ್ವಿಕ್ಚ್ಯಾ ನಾಂವಾನ್ ಅಸೊ ಸಪುತ್ ಘೆತ್ಲಾ: “ತುಮ್ಚಿಂ ಸಗ್ಳಿಂ ಕರ್ತುವಾಂ ಹಾಂವ್ ಕೆದಿಂಚ್ ವಿಸರ್ಚೊ ನಾಂ.”

ದೆವಾಚೆಂ ಉತರ್ ಹೆಂ

## ದುಸ್ರೆಂ ವಾಚಪ್

ಸಾಂ ಪಾವ್ಲುನ್ ತಿವೊತಿಕ್ ಬರಯಿಲ್ಲ್ಯಾ ಪಯ್ಲ್ಯಾ ಪತ್ರಾಂತ್ಲೆಂ ವಾಚಪ್

ತರ್, ಪಯ್ಲೆ ಸುವಾತೆರ್ ಸಮೆಸ್ತ್ ಮನ್ಯಾಂ ಪಾಸತ್ ದೆವಾಕ್ ಆಮಿ ಮಾಗ್ಣಿಂ, ಪ್ರಾರ್ಥನಾಂ, ವಿನತೊ ಆನಿ ಉಪ್ಕಾರ್ ಸ್ತುತಿ ಭೆಟಯ್ಜಯ್ ಮ್ಹಣುನ್ ಹಾಂವ್ ಒತ್ತಾಯ್ ಕರ್ನ್ ಸಾಂಗ್ತಾಂ. ತಶೆಂಚ್ ಆಮಿ ಶಾಂತಿಭರಿತ್ ಆನಿ ಸರ್ವ್ ರಿತಿಂನಿ ಧಾರ್ಮಿಕ್ ಆನಿ ಮರ್ಯಾದಿಚೆಂ ಜೀವನ್ ಸಾರಿಶೆಂ ರಾಯಾಂ ಪಾಸತ್ ಆನಿ ಅಧಿಕಾರಾಚ್ಯಾ ಹುದ್ದಾರ್ ಆಸ್ಲಲ್ಯಾ ಹೆರಾಂ ಸಮೆಸ್ತಾಂ ಪಾಸತ್ ಮಾಗಿಜಯ್. ತಸಲೆಂ ಮಾಗ್ಣೆಂ ಆಮ್ಕಾಂ ಸಹಜ್‌ಲ್ಲೆಂ ಆನಿ ದೆವಾ ಆಮ್ಚ್ಯಾ ಸೊಡ್ಪಣ್ಕಾರಾಕ್ ತೆಂ ಮಾನ್ವತಾ. ಕಿತ್ಯಾಕ್ ಸಮೆಸ್ತ್ ಮನ್ಯಾಂನಿ ತಾರಣ್ ಜೊಡಿಜಯ್ ಆನಿ ಸತಾಚಿ ಒಳಖ್ ಘೆಜಯ್ ಮ್ಹಣ್ ತಾಚಿ ಅಪೇಕ್ಷಾ. ದೇವ್ ಎಕ್ಲೊಚ್, ದೆವಾ ಆನಿ ಮನ್ಯಾಂ ಮಧೊ ಮಧ್ಯಸ್ತಯೀ ಎಕ್ಲೊಚ್; ತೊಚ್ ಮನಿಸ್ ಜಾಲ್ಲೊ ಜೆಜು ಕ್ರಿಸ್ತ್. ಹಾಣೆಂ ಸಮೆಸ್ತ್ ಮನ್ಯಾಂಕ್ ತಾರಣ್ ದಿವ್ಚೆ ಖಾತಿರ್ ಆಪ್ಣಾಕ್‌ಚ್ ಬಲಿಕಸೊ ಭೆಟೊವ್ನ್ ದಿಲೊ. ಹ್ಯಾ ಸತಾಚಿ ರುಜ್ವಾತ್ ದೆವಾನ್ ನೆಮ್ಲಲ್ಯಾ ಕಾಳಾರ್ ದಿಲಿ. ಹ್ಯಾಚ್ ಖಾತಿರ್ ಮ್ಹಾಕಾ ಧರ್ಮಪ್ರಚಾರಕ್ ಆನಿ ಧರ್ಮದೂತ್ ನೆಮ್ಲಾ- ಹಾಂವ್ ಸಾಂಗ್ತಾಂ ತೆಂ ಸತ್. ಫಟ್ ನ್ಹಯ್ - ಮ್ಹಣ್ಚೆ ಖಿರ್ಯಾ ಭಾವಾರ್ಥಾ ಥಂಯ್ ಹೆರ್ ಜಾತಿಂಚ್ಯಾ ಲೊಕಾಚೊ ಧರ್ಮಶಿಕ್ಷಕ್ ಮ್ಹಾಕಾ ನೆಮ್ಲಾ. ಹರೈಕ್ ಸುವಾತೆರ್ ದಾದ್ಲ್ಯಾಂನಿ ರಾಗ್ ಝಗ್ಡಿಂ ಪಯ್ಸ್‌ಕರ್ನ್ ಆಪ್ಲೆ ನಿತಳ್ ಹಾತ್ ಮಾಗ್ಣ್ಯಾಕ್ ಉಬಾರಿಜಯ್ ಮ್ಹಣ್ ಮ್ಹಜಿ ಅಪೇಕ್ಷಾ.

ದೆವಾಚೆಂ ಉತರ್ ಹೆಂ

# ರಾಕಣ್ ಭಡ್ವಾಚಿ ಫಿರ್ಗಜ್, ಆಂಜೆಲೊರ್

ಸಾದ್ಯಾ ಕಾಳಾಚೊ ಪಂಚ್ವಿಸಾವೊ ಆಯ್ತಾರ್, 22 ಸಪ್ಟೆಂಬರ್ 2019

ಶುಭ್‌ವಾರ್ತಾ

ಉಕಾ ಪರ್ಮಾಣೆಂ ಜೆಜು ಕ್ರಿಸ್ತಾಚಿ ಶುಭ್‌ವಾರ್ತಾ

ಜೆಜು ಆಪ್ಲ್ಯಾ ಶಿಸಾಂಕ್ ಸಾಂಗಿಲಾಗ್ಲೊ: “ಎಕ್ಲೊ ಗ್ರೇಸ್ತ್ ಮನಿಸ್ ಆಸ್‌ಲೊ ಆನಿ ತಾಕಾ ಆಸ್‌ಲೊ ಎಕ್ ಕಾರ್ಭಾರಿ. ಹಾಣೆಂ ತಾಚಿ ಆಸ್ತ್ ವಿಬಾಡ್ಲ್ಯಾ ಮ್ಹಣ್ ಧನಿಯಾಲಾಗಿಂ ಫಿಯಾದ್ ಗೆಲಿ. ಧನಿಯಾನ್ ತಾಕಾ ಆಪೊವ್ನ್ ಮ್ಹಳೆಂ: ‘ಹೆಂ ಕಿತೆಂ ಹಾಂವ್ ಆಯ್ಕತಾಂ? ತುಜ್ಯಾ ಕಾರ್ಭಾರಿಪಣಾಚೆಂ ಸಗ್ಳೆಂ ಲೇಖ್‌ಪಾಕ್ ಮ್ಹಾಕಾ ದೀ! ಹ್ಯಾ ಫುಡಾಂ ತುವೆಂ ಹಾಂಗಾ ಕಾರ್ಭಾರ್ ಚಲೊಂವ್ಕ್ ಜಾಯ್ನಾ. ತವಳ್ ತೊ ಕಾರ್ಭಾರಿ ಆಪ್ಲ್ಯಾ ಇತ್ಲ್ಯಾಕ್ ಚಿಂತುಂಕ್ ಪಡ್ಲೊ: ‘ಮ್ಹಜೊ ಧನಿ ಮ್ಹಾಕಾ ಕಾಮಾಂತ್ಲೊ ಖಂಡಿತ್ ಕಾಡ್ಚ್ಯಾರ್ ಆಸಾ! ಹಾಂವ್ ಆತಾಂ ಕಿತೆಂ ಕರುಂ? ಖೊಂಡುಂ? ಮ್ಹಾಕಾ ತ್ರಾಣ್ ನಾ. ಭಿಕ್ ಮಾಗುಂ? ಮ್ಹಾಕಾ ಲಜ್ ದಿಸ್ತಾ. ಮ್ಹಾಕಾ ಕಾಮಾಂತ್ಲೊ ಕಾಡ್‌ಚ್, ಕೊಣೆಂ ಪುಣ್‌ಯೀ ಮ್ಹಾಕಾ ಆಪ್ಣಾಚ್ಯಾ ಘರಾ ಘೆಲೆಂ ಹಾಂವೆಂ ಆತಾಂ ಕಿತೆಂ ಕರಿಜಾಯ್ ತೆಂ ಮ್ಹಾಕಾ ಸಮ್ಜಲೆಂ.’ ದೆಕುನ್ ಆಪ್ಲ್ಯಾ ಧನಿಯಾಚ್ಯಾ ರಿಣ್ಯಾರ್ಯಾಂಕ್ ಎಕೆಕ್ಲ್ಯಾಕ್‌ಚ್ ತಾಣೆಂ ಆಪಯ್ಲೆ. ಪಯ್ಲ್ಯಾಲಾಗಿಂ ತಾಣೆಂ ವಿಚಾರ್ಲೆಂ: ‘ಮ್ಹಜ್ಯಾ ಧನಿಯಾಕ್ ತುವೆಂ ಕಿತ್ಲೆಂ ದೆವೆಂ?’ ತಾಣೆಂ ಜಾಪ್ ದಿಲಿ: ‘ಎಕ್ಲೆಂ ಕುತಿಯೋ ತೇಲ್.’ ತಾಕಾ ಕಾರ್ಭಾರಿ ಮ್ಹಣಾಲೊ: ‘ಘೆ ತುಜೆಂ ಕರಾರ್‌ಪತ್ರ. ಬಸ್ ವೆಗಿಂ ಆನಿ ಪನ್ನಾಸ್ ಮ್ಹಣ್ ಬರಯ್’ ಉಪ್ರಾಂತ್ ಅನ್ಯೇಕ್ಲ್ಯಾಲಾಗಿಂ ತಾಣೆಂ ವಿಚಾರ್ಲೆಂ: ‘ತುವೆಂ ಕಿತ್ಲೆಂ ದೆವೆಂ?’ ತಾಣೆಂ ಜಾಪ್ ದಿಲಿ: ‘ಎಕ್ಲೆಂ ಗೋಣಿ ಗೋಂವ್.’ ಕಾರ್ಭಾರ್ಯಾನ್ ತಾಕಾ ಮ್ಹಳೆಂ: ‘ಘೆ ತುಜೆಂ ಕರಾರ್ ಪತ್ರ ಆನಿ ಆಯ್ಕಿಂ ಮ್ಹಣ್ ಬರಯ್.’ ತ್ಯಾ ಅನಿತಿಚ್ಯಾ ಕಾರ್ಭಾರ್ಯಾನ್ ಶಾಣೆಪಣಾನ್ ಆಪ್ಲೆಂ ಕಾಮ್ ಕೆಲ್ಲೆ ಖಾತಿರ್ ಧನಿಯಾನ್ ತಾಕಾ ಶಾಭಾಸ್ಕಿ ದಿಲಿ. ಕಿತ್ಯಾಕ್ ಹ್ಯಾ ಸಂಸಾರಾಚೆ ಮನಿಸ್ ಆಪ್ಲ್ಯಾ ತಸಲ್ಯಾಲಾಗಿಂ ಚಲ್ತಾಸ್ತಾನಾ ಉಜ್ವಾಡಾಚ್ಯಾ ಮನ್ಶಾಂ ಪ್ರಾಸ್ ಕಿತ್ಲ್ಯಾಕ್‌ಯೀ ಚಡ್ ಹುಶಾರ್ ಮ್ಹಣ್ಣೆತ್. ದೆಕುನ್ ಹಾಂವ್ ತುಮ್ಕಾಂ ಸಾಂಗ್ತಾಂ: ‘ತುಮ್ಚೆ ಸಂಸಾರಿ ಗ್ರೇಸ್ತ್‌ಕಾಯೆ ಮುಖಾಂತ್ ತುಮ್ಕಾಂಚ್ ಈಷ್ಟ್ ಜೊಡ್ನ್ ಘೆಯಾ. ತಿ ತುಮ್ಕಾಂ ಉಪ್ಕಾರಾ ಪಡಾನಾತ್ಲ್ಯಾ

ವೆಳಾರ್, ತುಮ್ಮೆ ಈಷ್ಟ್ ತುಮ್ಮಾಂ ಸಾಸ್ಣಾಚ್ಯಾ ಬಿಡಾರಾಂತ್ ಸ್ವಾಗತ್ ಕರ್ತಲೆ. ಜೊ ಕೋಣ್ ಲ್ಹಾನ್ ಸಂಗ್ತಿನಿ ವಿಶ್ವಾಸಿ, ತೊ ವ್ಹಡ್ ಸಂಗ್ತಿನಿಯೀ ವಿಶ್ವಾಸಿ. ಜೊ ಕೋಣ್ ಲ್ಹಾನ್ ಸಂಗ್ತಿನಿ ಅನಿತಿಚೊ, ತೊ ವ್ಹಡ್ ಸಂಗ್ತಿನಿಯೀ ಅನಿತಿಚೊ. ಜರ್ ಫಟ್ಕಿರೇ ಗ್ರೇಸ್ತಕಾಯೆಚೇ ಚಲವಣೆಂತ್ ತುಮಿ ಪಾತ್ಯೆಣೆಚೆ ಜಾಲೆನಾತ್, ತರ್ ಖರಿ ಗ್ರೇಸ್ತಕಾಯ್ ತುಮ್ಮೇ ಆಧೀನ್ ದೀಂವ್ಕ್ ಕೋಣ್ ತುಮ್ಮಾಂ ಪಾತ್ಯೆತ್? ಆನಿ ಜರ್ ಪೆಲ್ಯಾಕ್ ಸಂಬಂಧ್ ಜಾಲ್ಲ್ಯಾ ವಸ್ತುಂನಿ ತುಮಿ ಪಾತ್ಯೆಣೆಚೆ ಜಾಲೆನಾತ್, ತರ್ ತುಮ್ಮೆಂಚ್ ಮ್ಹಣ್ ಕಿತೆಂ ಆಸಾ ತೆಂ ಕೋಣ್ ತುಮ್ಮಾಂ ದೀತ್? “ಖಿಯ್ಚ್ಯಾಯೀ ಚಾಕ್ರಾನ್ ದೋಗ್ ಧನಿಯಾಂಚಿ ಚಾಕ್ರಿ ಕರುಂಕ್ ಜಾಯ್ನಾ; ಕಿತ್ಯಾಕ್ ಎಕ್ಲ್ಯಾಕ್ ತೊ ಜಳಯ್ತಲೊ ಆನಿ ದುಸ್ರ್ಯಾಚೊ ಮೋಗ್ ಕರ್ತಲೊ; ವಾ ಎಕ್ಲ್ಯಾಕ್ ಲಬ್ಡೊನ್ ದುಸ್ರ್ಯಾಚಿ ಬೆಪರ್ವಾ ಕರ್ತಲೊ. ತುಮ್ಮಾನ್ ದೆವಾಚಿಯೀ ದುಡ್ವಾಚಿಯೀ ಚಾಕ್ರಿ ಕರುಂಕ್ ಜಾಯ್ನಾ.”

ದೆವಾಚೆಂ ಉತರ್ ಹೆಂ

# ರಾಕಣ್ ಭಡ್ವ್ಯಾಚಿ ಫಿರ್ಗಜ್, ಆಂಜೆಲೊರ್

ಸಾದ್ಯಾ ಕಾಳಾಚೊ ಪಂಚ್ವಿಸಾವೊ ಆಯ್ತಾರ್, 22 ಸಪ್ಟೆಂಬರ್ 2019

ಸರ್ಗಿಂಚ್ಯಾ ಬಾಪಾ/ ತುವೆಂ/ ಆಮ್ಚೆ ಸೊಡ್ವಣೆ ಪಾಸತ್/ ತುಜ್ಯಾ ಪುತಾ  
ಜೆಜುಕ್/ ಹ್ಯಾ ಸಂಸಾರಾಂತ್ ದಾಡ್ಲೊಯ್./ ಆಪ್ಲ್ಯಾ ಯುವ ಪ್ರಾಯೆರ್/  
ಜೆಜುನ್/ ತುಜೆಂ ಮಿಸಾಂವ್/ ಜ್ಯಾರಿ ಕರ್ನ್./ ಸರ್ಗಿಂಚೆಂ ರಾಜ್ ಪರ್ಗಟ್ ಕೆಲೆಂ./  
ಹ್ಯಾ ಪಾಸತ್/ ಆಮಿ ತುಕಾ ಆರ್ಗಾಂ ದಿತಾಂವ್./

ಯುವಜಣಾಂಕ್ ಸಮರ್ಪಿಲ್ಲಾ ಹ್ಯಾ ವರ್ಸಾ/ ಆಮ್ಚ್ಯಾ ಸರ್ವ್  
ಯುವಜಣಾಂಕ್/ ತುಜ್ಯೆ ಹಾತಿಂ ಸಮರ್ಪಿತಾಂವ್./ ತಾಂಕಾಂ/ ತುಜ್ಯಾ ವಿಂಚ್ಣಾರ್  
ಬೆಸಾಂವಾಂನಿ ಭರ್/ ಆನಿ ಸದಾಂಚ್/ ತುಜ್ಯಾ ಮೊಗಾಂತ್ ಬಾಳ್ಕುನ್ ದವರ್./

ತುಂವೆಂ ದಿಲ್ಲಿಂ ದೆಣೆಂ ಆನಿ ಯುವ ಸಕತ್/ ಕುಟ್ಮಾಚ್ಯಾ/ ವಾಡ್ಯಾಚ್ಯಾ/  
ಫಿರ್ಗಜೆಚ್ಯಾ ಆನಿ ಸಮಾಜೆಚ್ಯಾ/ ಬರೆಪಣಾ ಖಾತಿರ್ ವಾಪಾರುಂಕ್/ ತಾಂಚ್ಯೆ  
ಥಂಯ್ ಧೈರ್/ ಆನಿ ಉಗ್ತೆಂ ಮನ್ ರಚ್./ ತುಜ್ಯಾ ಉತ್ರಾಚಿ ತಾನ್/  
ಆನಿ ಪವಿತ್ರ ಎವ್ಕರಿಸ್ತಾಚೊ ಮೋಗ್/ ತಾಂಚ್ಯೆ ಥಂಯ್/ ದಿಸಾನ್ ದೀಸ್  
ಚಡಯ್./

ಜೆಜುಕ್ ತಾಂಚೊ ಆದರ್ಶ್ ಜಾವ್ನ್ ಘೆವ್ನ್/ ಸತಾ ನಿತಿನ್ ಜಿಯೆವ್ನ್/ ತಿಂ  
ಭಾವಾರ್ಥಾಚೊ ಸಾಕ್ಷಿ ಜಾಂವ್ಪಿತ್./ ತ್ಯಾಗಾಚ್ಯಾ/ ಆನಿ ಸೆವೆಚ್ಯಾ ಮನೋಭಾವಾನ್  
ಭರ್ಲೆಂ ಮುಕೆಲ್ಪಣ್/ ತಾಂಚೆಂ ಜಾಂವ್ಪಿ./ ಸರ್ವ್ ಯುವಜಣಾಂನಿ/ ಎಕಾ  
ಮನಾನ್/ ಸಾಂಗಾತಾ ಮೆಳುನ್/ ಆಪ್ಲೆಂಪಣ್ ವಳ್ಕುನ್/ ಕ್ರಿಸ್ತಿ ಸಮಾಜ್/  
ಬಳ್ವಂತ್ ಕರ್ಚೊ ದಿಶೆನ್/ ಮೆಟಾಂ ಕಾಡುಂಕ್/ ತುಜ್ಯೆ ಸಕ್ತಿನ್ ತಾಂಕಾಂ ಭರ್./

ಸರ್ವ್ ಥರಾಂಚ್ಯಾ/ ವಾಯ್ ಸವಯಾಂ ಥಾವ್ನ್/ ಸಂಸಾರಾಚ್ಯಾ ವೊಶ್ಯಾ  
ಥಾವ್ನ್/ ತಾಂಕಾಂ ಪಯ್ಸ್ ದವರ್./ ಕ್ರಿಸ್ತಾಚ್ಯಾ ಪಾವ್ಲಾಂನಿ ಚಮ್ಕುನ್/  
ಜಿವಿತಾಂತ್ ಜಯ್ತ್ ಆಪ್ಣಾಂವ್/ ತಾಂಕಾಂ ಫಾವೊ ಕರ್./

ಬಳ್ವಂತ್ ಯುವ ಸಮಾಜ್/ ರುಪಿತ್ ಕರ್ಚಾ ದಿಶೆನ್/ ವಾವ್ರ್ ಕರ್ಚಾ/  
ಆನಿ ಯುವಜಣಾಂಕ್ ಮಾರ್ಗದರ್ಶನ್ ದಿಂವ್ಚಾ/ ಆಮ್ಚ್ಯಾ ವಿಗಾರ್ ಬಾಪಾಂಕ್/  
ಫಿರ್ಗಜ್ ಗೊಬ್ಳಿಕ್ ಪರಿಷದೆಚ್ಯಾ ಸಾಂದ್ಯಾಂಕ್/ ಆನಿ ಗುರ್ಕಾರಾಂಕ್ /ತುಜ್ಯಾ  
ಆಶಿರ್ವಾದಾಂನಿ ಭರ್./ ಆಮೆನ್./